



- ★ కిందివారిలో X-కిరణాలను కనుక్కున్న శాస్త్రవేత్త ఎవరు? జ: సి
 ఎ) కూలిడ్ బి) న్యూటన్ సి) రాంట్జన్ డి) ఐన్స్టీన్
- ★ కిందివాటిలో అతినిలలోహిత కిరణాల తరంగదైర్ఘ్యం ఏది? జ: బి
 ఎ) $0.4 \mu\text{m} - 0.7 \mu\text{m}$ బి) $0.4 \mu\text{m} - 1 \text{nm}$ సి) $10 \mu\text{m} - 10 \text{m}$ డి) $0.7 \mu\text{m} - 100 \mu\text{m}$
- ★ చీకటిలో ఫోటోలు తీయడానికి కింది ఏ విద్యుదయస్కాంత వికిరణాలు ఉపయోగపడతాయి? జ: ఎ
 ఎ) పరారుణ వికిరణాలు (IR) బి) అతినిలలోహిత వికిరణాలు (UV)
 సి) మైక్రో తరంగాలు డి) రేడియో తరంగాలు
- ★ కిందివాటిలో ఏ విద్యుదయస్కాంత వికిరణాలకు అత్యల్ప తరంగదైర్ఘ్యాలు ఉంటాయి? జ: సి
 ఎ) మైక్రో తరంగాలు బి) X - తరంగాలు
 సి) γ - కిరణాలు డి) అతినిలలోహిత కిరణాలు



ఫిజికల్ సైన్స్

వివిధ రకాల కిరణాలు, వాటి ధర్మాలు, ఉపయోగాలు

కేథోడ్ కిరణాల ధర్మాలు:

ఉత్పన్నాశంలో దాదాపు 0.01 mm Hg పీడనం ఉన్నప్పుడు కేథోడ్ కిరణాలు ఉత్పత్తి అవుతాయి.

- ★ కేథోడ్ కిరణాలు కేథోడ్ ఉపరితలం నుంచి లంబంగా బయలుదేరి, సరళరేఖా మార్గంలో ఆనోడ్ వైపు ప్రయాణిస్తాయి.
- ★ కేథోడ్ కిరణాలు తమ మార్గంలో ఉన్న వస్తువుల నీడలను ఏర్పరుస్తాయి.
- ★ ఈ కిరణాలకు గతిజశక్తి ఉండటం వల్ల తమ మార్గంలోని మైకా చక్రాన్ని తిప్పుతాయి.
- ★ కేథోడ్ కిరణాలు ప్రతిడిప్పిని కలగజేస్తాయి. ఈ కిరణాలు జింక్ సల్ఫైడ్ లాంటి పదార్థంపై పడినప్పుడు ఆకువచ్చని దృశ్యకాంతిని ఏర్పరుస్తాయి. అదేవిధంగా వజ్రాలపై పడినప్పుడు వేర్వేరు రంగులు ప్రదర్శిస్తాయి.
- ★ కేథోడ్ కిరణాలు అయస్కాంత క్షేత్రం (Magnetic Field) లో అవర్తనం చెందుతాయి. అదేవిధంగా విద్యుత్ క్షేత్రం (Electric Field) లో అవర్తనం చెంది, ధనవలక వైపు వంగతాయి. దీనివల్ల ఈ కిరణాలకు రుణావేశం ఉందనీ, ఇవి ఎలక్ట్రాన్ల సమూహమనీ తెలుస్తోంది.
- ★ కేథోడ్ కిరణాలు పల్లటి లోహపు రేకుల ద్వారా చొచ్చుకు వెళ్ళగలవు (Penetration).
- ★ కేథోడ్ కిరణాలను కొన్ని భారలోహాలపై ప్రసరింపజేస్తే అవి X - కిరణాలను ఉత్పత్తి చేస్తాయి.
- ★ కేథోడ్ కిరణాల వేగం కాంతి వేగానికి $1/10$ వ వంతు అంటే 0.1 C గా ఉంటుంది.
- ★ కేథోడ్ కిరణాల ద్రవ్యరాశి సుమారుగా హైడ్రోజన్ పరమాణువులో $1/1837$ వ వంతు ఉంటుంది.
- ⊛ **ఉపయోగాలు:** కేథోడ్ కిరణాలను టెలివిజన్ (TV) పిక్చర్ ట్యూబ్ లలో విరివిగా వాడుతున్నారు.
- ★ వీటిని కంప్యూటర్ డిస్క్ ఫ్లెట్టర్ లాగా వాడుతున్నారు.
- ★ ప్రకటనలకు వాడే ప్రకాశచిహ్న ట్యూబులుగా వాడుతున్నారు.
- ★ వీటిని మనం ఇళ్లలో వాడే ట్యూబ్ లైట్స్ గా మారుస్తారు.

X - కిరణాలు

1895 లో రాంట్జన్ వేగంగా ప్రయాణించే ఎలక్ట్రాన్లను (కేథోడ్ కిరణాలు) టంగ్స్టన్ (లేదా) మాలిబ్డెనం లాంటి భార లోహాలతో డీ కొట్టింది, X - కిరణాలను తయారు చేశాడు. X-కిరణాలు కంటికి కనిపించవు.

ధర్మాలు:

- ★ X - కిరణాలు రుణమార్గంలో ప్రయాణిస్తాయి.
- ★ X - కిరణాల తరంగదైర్ఘ్యం 0.001 నానోమీటరు (0.01 A°) నుంచి 10 నానోమీటరు (100 A°) వరకు ఉంటుంది.
- ★ X - కిరణాల వేగం, కాంతి వేగానికి సమానం ($3 \times 10^8 \text{ m/s}$) గా ఉంటుంది.
- ★ ఇవి విద్యుదయస్కాంత వికిరణాలు. అందుకే అయస్కాంత క్షేత్రంలో గానీ (లేదా) విద్యుత్ క్షేత్రంలో గానీ అవర్తనం చెందవు. అంటే వీటికి ఎలాంటి ఆవేశం లేదు.
- ★ X - కిరణాలు జింక్ సల్ఫైడ్ లాంటి పదార్థాలపై పడినప్పుడు ప్రతిడిప్పిని కలిగిస్తాయి.
- ★ ఇవి ప్రయాణం చేసే మార్గంలో ఉన్న వాయువును అయనీకరిస్తాయి.
- ★ X - కిరణాలు అపారదర్శక పదార్థాల ద్వారా చొచ్చుకు వెళ్ళగలవు.
- ★ X - కిరణాలు ఫోటోగ్రాఫిక్ పలకలపై ప్రభావాన్ని చూపిస్తాయి.

రేడియోధెరపీ అంటే ఏమిటి..?

ఉపయోగాలు:

- ★ X - కిరణాలను వైద్య రంగంలో ఉపయోగించి విరిగిన ఎముకల గురించి తెలుసుకోవచ్చు.
- ★ పరిశ్రమల్లో వీటిని ఉపయోగించి వస్తువు తయారీలోని లోపాలను, పగుళ్లను తెలుసుకోవచ్చు.
- ★ X - కిరణాలను ఉపయోగించి లోహాల్లో రంధ్రాలు చేస్తారు.
- ★ X - కిరణాలను నేరపరిశోధనలో ఉపయోగిస్తారు.
- ★ విజ్ఞాన శాస్త్ర పరిశోధకులు X - కిరణాల సాయంతో అణువులు, సూక్ష్మకణ నిర్మాణం గురించి తెలుసుకుంటున్నారు.
- ★ తక్కువ తరంగదైర్ఘ్యాలున్న X - కిరణాలను ($0.01 \text{ A}^\circ - 10 \text{ A}^\circ$) దృఢ (లేదా) కఠిన X - కిరణాలు అంటారు. వీటిని పరిశ్రమల్లోని వస్తువులను శోధించడానికి ఉపయోగిస్తారు.
- ★ ఎక్కువ తరంగదైర్ఘ్యాలున్న X - కిరణాలను ($10 \text{ A}^\circ - 100 \text{ A}^\circ$) మృదు X - కిరణాలు అంటారు. వీటిని వైద్యరంగంలో వ్యాధి నిర్ధారణకు ఉపయోగిస్తారు. ఈ పద్ధతిని రేడియోగ్రఫీ అంటారు. అలాగే వీటిని కొన్నిరకాల వ్యాధుల నివారణ, చికిత్సకి ఉపయోగిస్తారు. దీన్ని 'రేడియోథెరపీ' అంటారు.

అతినిలలోహిత కిరణాలు (Ultra Violet Radiations)

అతినిలలోహిత కిరణాల తరంగదైర్ఘ్యాలు దృగ్గోచర కాంతి కంటే తక్కువగా ఉంటాయి. అంటే $0.4 \mu\text{m}$ నుంచి 1 nm వరకు ఉంటాయి.

- ★ పరమాణువుల్లోని అధిక శక్తి ఉన్న ఎలక్ట్రాన్ల సంక్రమణం వల్ల ఇవి ఉత్పత్తి అవుతాయి. ఇవి విద్యుదయస్కాంత తరంగాలు.
- ★ సూర్యుడిలో కూడా ఇలాంటి స్థానాంతర చలనాలు ఉండటం వల్ల అతినిలలోహిత వికిరణాలను మనం సూర్యుడి నుంచి కూడా గ్రహిస్తాం.
- ★ సూర్యుడి నుంచి విడుదలయ్యే అతినిలలోహిత కిరణాలను ఉజోన్ పొర మనల్ని రక్షిస్తుంది.
- ★ శరీరం అతినిలలోహిత కిరణాలకి ఎక్కువకాలం గురైనప్పుడు చర్మ క్యాన్సర్ తోపాటు అనేక చర్మవ్యాధులు వస్తాయి.
- ★ గత కొన్ని సంవత్సరాలుగా వాయు - ద్రావణ పిచికారులు (Aerosol Sprays), శీతలికరణ యంత్రాలు, ఫ్లోరోకార్బన్లతో ఉజోన్ పొర క్షీణించిపోతోంది.
- ⊛ **ఉపయోగాలు:** అతినిలలోహిత కిరణాలను కృత్రిమ పుట్టగొడుగుల (మెట్రామ్ ఉత్పత్తి) పెంపకంలో తగు జాగ్రత్తలు తీసుకుని ఉపయోగిస్తారు.

పరారుణ వికిరణాలు (Infra Red Radiations)

వీటి తరంగదైర్ఘ్యాలు $0.7 \mu\text{m}$ నుంచి $100 \mu\text{m}$ వరకు ఉంటాయి.

- ★ పదార్థాలలోని అణువుల బ్రహ్మణ లేదా కంపన చలనాల స్థితుల్లో మార్పు జరగడం వల్ల ఇవి ఉత్పత్తి అవుతాయి.
- ★ వేడిగా ఉన్న వస్తువుల నుంచి ఉష్ణం పరారుణ వికిరణాల రూపంలో ఉద్ఘాటనవుతుంది.
- ★ వీటి ఉనికిని ఉష్ణమాపకాలు, థర్మోపైలులు, బోలోమీటర్లు లాంటి ఉష్ణ శోధకాలతో పరిశీలించవచ్చు.
- ⊛ **ఉపయోగాలు:** పరారుణ వికిరణాలను శారీరక మర్దన చికిత్సలో (ఫిజియోథెరపీ) ఉపయోగిస్తారు.
- ★ పరారుణ వికిరణాలను ఉపయోగించి చీకట్లో ఫోటోలు తీయొచ్చు.



రచయిత

- డి. అన్వర్ బాషా
విషయ నిపుణులు

మైక్రో తరంగాలు (Micro Radiations)

మైక్రో తరంగాలు $10 \mu\text{m}$ నుంచి 10 mt తరంగదైర్ఘ్య అవధిలో ఉండే విద్యుదయస్కాంత తరంగాలు.

- ★ ఈ తరంగాలు సాధారణంగా 10^9 నుంచి 10^{11} హెర్ట్జ్ల మధ్య కంపిస్తున్న విద్యుదయస్కాంత డోలకాల నుంచి ఉత్పత్తి అవుతాయి.
- ⊛ **ఉపయోగాలు:** మైక్రో తరంగాలను సాధారణంగా రాడార్, టెలిమెట్రి, మైక్రోవేవ్ ఓవెన్ లాంటి వ్యవస్థల్లో ఉపయోగిస్తారు.
- ★ వీటిని ఉపగ్రహాల ద్వారా సమాచార ప్రసారంలో కూడా ఉపయోగిస్తారు.

రేడియో తరంగాలు (Radiowaves)

రేడియో తరంగాల తరంగదైర్ఘ్యం 1 mt నుంచి 100 kmts వరకు ఉంటుంది.

- ★ తక్కువ పౌనఃపున్యాలున్న విద్యుదయస్కాంత డోలనాల నుంచి ఇవి ఉత్పత్తి అవుతాయి.
- ★ విద్యుత్ వలయంలోని ఎలక్ట్రాన్ల త్వరణం కలిగించడం వల్ల కూడా ఇవి ఉత్పత్తి అవుతాయి.
- ⊛ **ఉపయోగాలు:** రేడియో తరంగాలు సమాచారాన్ని తీసుకుని చాలా దూరం వరకు ప్రయాణించగలవు.
- ★ ఇవి గ్రహాంతరాల నుంచి కూడా ప్రసరిస్తుంటాయి. గ్రహాంతర రేడియో ఉద్ఘాటనలను ఉపయోగించి పట చిత్రనం చేయడాన్ని రేడియో-ఖగోళశాస్త్రం అంటారు.
- ★ దృశ్యమాన దూరదర్శనలతో (Optical Telescopes) కనుక్కోలేని విషయాలను ఈ పద్ధతిలో తెలుసుకోవచ్చు.

గామా (γ) కిరణాలు

అత్యల్ప తరంగదైర్ఘ్యాలున్న విద్యుదయస్కాంత వికిరణాలు γ - కిరణాలు. వీటి తరంగదైర్ఘ్యం 0.0001 nm (0.001 A°) నుంచి 0.1 nm (1 A°) వరకు ఉంటుంది.

- ★ రేడియోధార్మిక పదార్థాలు ఉదాహరణకు 92U^{235} (యురేనియం ఐసోటోప్) లాంటివి γ - కిరణాలను ఉద్ఘాటించేస్తాయి.
- ★ ఒక ఉత్తేజ కేంద్రకం, తన భూస్థాయిని చేరుకుంటున్నప్పుడు కూడా γ - కిరణాలు ఉత్పత్తి అవుతాయి.
- ⊛ **ఉపయోగాలు:** γ - కిరణాలు అత్యధికంగా చొచ్చుకు వెళ్ళగల విద్యుదయస్కాంత వికిరణాలు కావడంతో వీటిని క్యాన్సర్ చికిత్సలో ఉపయోగిస్తారు.

α , β , γ వికిరణాల ధర్మాలు

α - కణాల ధర్మాలు

ఒక α (ఆల్ఫా) కణంలో రెండు ప్రోటాన్లు, రెండు న్యూట్రాన్లు ఉంటాయి. ఇది ద్విగుణ అయనీకరణం చెందిన హీలియం పరమాణువు (He_4^+)కు సమానం.

- ★ α - కణాల ద్రవ్యరాశి ప్రోటాన్ల ద్రవ్యరాశికి '4' రెట్లు, వీటి ఆవేశం ప్రోటాన్ ఆవేశానికి '2' రెట్లు ఉంటుంది.
- ★ α కణాల వేగం గాలిలో సుమారు 10^7 మీ./సె. క్రమంలో ఉంటుంది.
- ★ మిగతా కణాలతో పోల్చినప్పుడు α - కణాలకు అత్యధిక అయనీకరణ సామర్థ్యం ఉంటుంది.
- ★ β - కణాలు, γ - కిరణాలతో పోల్చినప్పుడు α - కణాలకు చొచ్చుకు వెళ్ళే సామర్థ్యం చాలా తక్కువ.

- ★ α - కణాలు విద్యుత్, అయస్కాంతక్షేత్రాల వల్ల అవర్తనం చెందుతాయి.

β - కణాల ధర్మాలు

β - కణాలు వేగంగా కదిలే ఎలక్ట్రాన్లు (fast moving electrons).

- ★ β - కణం ద్రవ్యరాశి, ఆవేశాలు ఎలక్ట్రాన్ కి సమానంగా ఉంటాయి. కాబట్టి β - కణాన్ని $_{-1}^0\text{e}$ (లేదా) $_{-1}^+\text{e}$ గా సూచిస్తారు.
- ★ β - కణాల వేగం గాలిలో సుమారు 10^8 మీ./సె. గా ఉంటుంది.
- ★ β - కణాల అయనీకరణ శక్తి α - కణాల కంటే తక్కువగా, γ - కిరణాల కంటే ఎక్కువగా ఉంటుంది.
- ★ వీటి చొచ్చుకు వెళ్ళే సామర్థ్యం α - కణాల కంటే ఎక్కువగా, γ - కిరణాల కంటే తక్కువగా ఉంటుంది.
- ★ ఇవి విద్యుత్, అయస్కాంతక్షేత్రాల వల్ల అవర్తనం చెందుతాయి. వీటి అవర్తనం α - కణాల కంటే ఎక్కువగా ఉంటుంది.
- ★ β - కణాలు ఫోటోగ్రాఫిక్ ఫ్లేట్లను ప్రభావితం చేస్తాయి. ప్రతిడిప్పి పదార్థంపై మెరుపులను ఏర్పరుస్తాయి.

γ - కిరణాల ధర్మాలు:

- γ - కిరణాలు విద్యుదయస్కాంత వికిరణాలు. వీటి తరంగదైర్ఘ్యాలు X - కిరణాల కంటే తక్కువగా ఉంటాయి.
- ★ γ - కిరణాలు కాంతివేగం (3×10^8 మీ./సె.) తో సమానంగా ప్రయాణిస్తాయి.
- ★ వీటికి అయనీకరణ శక్తి చాలా తక్కువ.
- ★ γ - కిరణాలకు చొచ్చుకు వెళ్ళగల సామర్థ్యం చాలా ఎక్కువ.
- ★ γ - కిరణాలపై విద్యుత్, అయస్కాంత క్షేత్రాల ప్రభావం ఉండదు.
- ★ ఇవి ఫోటోగ్రాఫిక్ ఫ్లేట్లను ప్రభావితం చేస్తాయి.
- ★ γ - కిరణాలను క్యాన్సర్ కణాల నిర్మూలనకు ఉపయోగిస్తారు.

మాదిరి ప్రశ్నలు

1. కిందివాటిలో అత్యధిక అయనీకరణ సామర్థ్యం ఉన్నవి?
 - ఎ) α - కణాలు బి) β - కణాలు
 - సి) γ - కిరణాలు డి) X - కిరణాలు
2. కిందివాటిలో అత్యధికంగా చొచ్చుకు వెళ్ళే సామర్థ్యం ఉన్నవి?
 - ఎ) α - కణాలు బి) β - కణాలు
 - సి) γ - కిరణాలు డి) X - కిరణాలు
3. రేడియోధార్మికతలో వెలువడే విద్యుదయస్కాంత వికిరణాలు ఏవి?
 - ఎ) α - కణాలు బి) β - కణాలు
 - సి) γ - కిరణాలు డి) X - కిరణాలు
4. అయస్కాంత క్షేత్రంలో అవర్తనం కానివి ఏవి?
 - ఎ) α - కణాలు బి) β - కణాలు
 - సి) γ - కిరణాలు డి) ఎలక్ట్రాన్లు
5. ఉత్పన్నాశంలో కేథోడ్ కిరణాలు ఏ పీడనం వద్ద ఉత్పత్తి అవుతాయి?
 - ఎ) 0.01 mm Hg బి) 0.001 mm Hg
 - సి) 0.1 mm Hg డి) 1 mm Hg

జవాబులు

- 1-ఎ 2-సి 3-సి 4-సి 5-ఎ.